

## இயல்-VI

### முடிவுரை

இவ்வறிக்கையில் இயல்கள் II மற்றும் III-ல் கண்டுள்ள பொது பொருள்கள் மற்றும் தமிழ்நாடு ஊராட்சிகள் சட்டத்தின் பட்டியல் நான்கில் குறிப்பிடப்பட்டுள்ள 29 இனங்கள் பற்றிய பரிந்துரைகள் மற்றும் இயல்கள் IV மற்றும் V-ல் கண்டுள்ள திட்டங்களின் ஒருங்கிணைந்த வளர்ச்சி செயல் திட்டம் தயாரித்தல், மேற்பார்வை மற்றும் ஆய்வு பணிகளை ஊராட்சி ஒன்றியங்கள் மற்றும் மாவட்ட ஊராட்சிகளுக்கு வழங்குதல் தொடர்பான பரிந்துரைகள் யாவும், இது குறித்து அமைக்கப்பட்ட உயர்மட்டக் குழுவால் ஆராய்ந்து, விவாதித்து ஊரக உள்ளாட்சி அமைப்புகளுக்கு வழங்கலாம் என்று முடிவு செய்யப்பட்ட பரிந்துரைகளாகும். இயல்கள் II மற்றும் III-ல் கண்டுள்ள பரிந்துரைகளை அரசு ஆராய்ந்து ஓராண்டுக்குள் ஊரக உள்ளாட்சி அமைப்புகளுக்கு வழங்குமாறு குழு கேட்டுக் கொள்கிறது. அறிக்கையின் இயல்கள் IV மற்றும் V-ல் கண்டுள்ள பரிந்துரைகளை செயல்படுத்த அரசு உடனடி நடவடிக்கைகள் எடுக்க இக்குழு தமிழ்நாடு அரசைக் கேட்டுக் கொள்கிறது.

செயல்பாட்டு பொறுப்புக்கள் மற்றும் நிதி ஒதுக்கீடு ஆகியவை ஒன்றுக்கொன்று ஒத்து போகின்ற வகையில் உள்ளாட்சி அமைப்புகளுக்கு மேலும் புதிய அதிகாரங்கள், பொறுப்புகள் மற்றும் கடமைகள் வழங்குவதில் இவ்வரசு மிகுந்த அக்கரை கொண்டுள்ளது. மாண்புமிகு தமிழக முதல்வர் அவர்கள் சட்டமன்ற பேரவையில் உள்ளாட்சி அமைப்புக்களை மேலும் வலுப்படுத்த தேவையான பரிந்துரைகளை வழங்கும் பொருட்டு இந்த உயர்மட்டக் குழு அமைக்கப்படும் என்று அறிவித்ததே இதற்கு தக்க சான்றாகும்.

ஊரக உள்ளாட்சி அமைப்புகளுக்கு அதிக பொறுப்புக்களும் கடமைகளும் ஒப்படைப்பது ஓர் தொடர்நிலை செயலாகும். ஊரக உள்ளாட்சி அமைப்புக்களின் திறமையான செயல்பாடுகளுக்கு அதிக அதிகாரங்களும், பொறுப்புக்களும் வரும் காலங்களில் ஒப்படைப்பு செய்வது அவசியமான ஒன்றாகும். எனவே, மாநில அரசு இக்குழுவால் பரிந்துரைக்கப்பட்ட இந்த அதிகாரங்களையும், பொறுப்புக்களையும் ஊரக உள்ளாட்சி அமைப்புகளுக்கு வழங்க விரைந்து முடிவு எடுக்கப்படும் என்றும், ஊரக உள்ளாட்சி அமைப்புகளுக்கு பொறுப்புக்கள் மற்றும் அதிகாரங்கள் மேலும் வழங்க இது போன்ற குழுவினை இரண்டு ஆண்டுகளுக்கு பிறகு மீண்டும் அமைக்க அரசு ஆவண செய்யும் என்று இக்குழு எதிர்பார்க்கிறது.